

بن سهل ان خالتہ^(۲۰) قالت لقد اقراء نا رسول الله صلی اللہ علیہ وسلم آیۃ الرجم "الشیخ والشیخة فارجموہما بما قضیا من اللذة۔" آیات منسوجہ کی تیری قسم منسوخ التلاوة دون الحکم آیات کے بارے میں بطور امثلہ علامہ سیوطی کی پیش کردہ روایات اور ان کی اسنادی حیثیت کے بارے میں جرح و تعدیل کے ماہرین کی آراء آپ نے ملاحظہ فرمائیں جن سے معلوم ہوا کہ آیات منسوجہ کی اس قسم کے بارے میں ان کی پیش کردہ روایات کا وہ مقام نہیں ہے کہ ان کی بنیاد پر قرآن مجید کی کسی آیت کا ثبوت کیا جاسکے، کیونکہ ایک طرف تو وہ اخبار احادیث ہیں جن سے زیادہ سے زیادہ ظن غالب کا ثبوت ہوتا ہے اور ظاہر ہے کہ جن احادیث سے ظن غالب کا ثبوت ہو ان کو قرآن مجید کی آیات (قطعی الثبوت، قطعی الدلالۃ) کے اثبات کے لئے بنیاد کیونکر بنایا جاسکتا ہے۔

دوسری طرف ان کی پیش کردہ تقریباً ہر روایت کے سلسلہ سند میں کوئی شکری ضعیف راوی بھی موجود ہے۔ لہذا میں یہ کہنے پر مجبور ہوں کہ علامہ سیوطی کی پیش کردہ روایات کی بنیاد پر قرآن مجید کی آیات کا ثبوت نہیں ہو سکتا۔

(وضاحت) علامہ موصوف کی پیش کردہ روایات میں کچھ روایات کا تعلق

۲۰) الیث : لیث بن سعد احمد الاعلام والائمه الالیات ثقة حجۃ بلا نزاع میزان الاعتدال، ج ۳ ص ۱۲۶

۲۱) خالد بن یزید : قال ابو زرعة والنمساني: ثقة وقال ابو حاتم: لا يأس به وذكره ابن حبان في البصائر وقال العجلی: ثقة وقال يعقوب بن سفيان مصری: ثقة. تهذیب التهذیب، ج ۳ ص ۱۲۹

۲۲) سعید بن ابی هلال : قال ابو حاتم: لا يأس به . قال بن سعد: ثقة ان شاء الله تعالى وقال الساجی: صدوق . وقال العجلی: ثقة ووثقه ابن خزیمة والدارقطنی والبیهقی والخطیب وابن عبد البر وغيرهم، تهذیب التهذیب، ج ۲ ص ۹۵

۲۳) مروان بن عثمان : قال ابو حاتم: ضعیف . وذكره ابن حبان في البصائر، تهذیب التهذیب، ج ۱ ص ۹۵

۲۴) خالتہ مجہول ہے۔

مزائے رجم سے بھی ہے۔ اس مسئلے میں یہ وضاحت کرنا چاہوں گا کہ زانی محسن اور زانیہ محسنة کے لئے جہاں تک مزائے رجم کا تعلق ہے تو میں اس کا قائل ہوں، کیونکہ رجم کا ثبوت احادیث متواترہ سے ہے۔ چنانچہ نو صحابہ کرام کی روایات تو صرف صحیح بخاری میں موجود ہیں، یعنی حضرت علی، حضرت عمر، حضرت عبداللہ بن عباس، حضرت عبد اللہ بن عمر، حضرت ابو ہریرہ، ام المؤمنین حضرت عائشہ، حضرت جابر، حضرت زید بن خالد جہنمی اور حضرت عبداللہ بن ابی او فی رضی اللہ عنہم اجمعین۔ (۶۵)

صحیح مسلم میں ان صحابہ کرام کے علاوہ درج ذیل چھ صحابہ سے احادیث رجم مردوی ہیں۔ حضرت عبادہ بن صامت، حضرت براء بن عازب، حضرت بریدہ، حضرت جابر بن سکرہ، حضرت ابو سعید خدری اور حضرت عمران بن حسین رضی اللہ عنہم۔ (۶۶)

صحیحین کے علاوہ دیگر کتب حدیث میں مزید درج ذیل صحابہ کرام سے یہ روایات مردوی ہیں۔ حضرت واکل بن حجر، ابی بن کعب، زید بن ثابت، عبداللہ بن مسعود، انس بن مالک، عبداللہ بن حارث، سہل بن سعد، قبیصہ بن حریث، ابو بزرہ اسلمی، ابو بکر صدیق، ابوذر، ابو بکرہ اور حضرت نعمان بن بشیر رضی اللہ عنہم۔ (۶۷)

احادیث رجم چونکہ متواتر ہیں لہذا ان سے آیت جلد کی تخصیص کی جاسکتی ہے۔ البتہ مجھے اس بات کے تسلیم کرنے میں تامل ہے کہ رجم کا ثبوت قرآن مجید سے کیا جائے اور اس کے لئے بطور دلیل "الشيخ والشيخة " کی آیت بیان کر کے اس کی تلاوت منسوب اور حکم باقی رکھنے کا قول کیا جائے۔ اگر رجم کا ثبوت قرآن مجید سے نہیں ہے تو پھر ان صحیح روایات کا مفہوم کیا ہے کہ جن سے صراحتاً یا ضمناً "الشيخ والشيخة " کے آیت قرآن ہونے کا ثبوت ہے۔ لہذا پہلے میں وہ صحیح روایات نقل کروں گا اور پھر ان کا مفہوم متعین کرنے کی کوشش کروں گا۔

(۶۵) صحیح بخاری، ج ۳، ص ۲۰۰ تا ۱۰۱۱

(۶۶) صحیح مسلم، کتاب الحدود، باب حد الزانی

(۶۷) الفتح الربیعی، ج ۱، ص ۵۸ تا ۱۰۰، مجمع الزوائد، ج ۲، سنن بیهقی، ج ۸

اس سلسلے کی پہلی حدیث:

”عن ابی هریرۃ و زید بن خالد قالا کنا عند النبی صلی اللہ علیہ وسلم فقام رجل فقال انشدک الاقضیت بیننا بکتاب اللہ فقام خصمہ و کان افقہ منه فقال اقض بیننا بکتاب اللہ وائلن لی قال قل قال ان ابنی کان عسیفاً علی هذا فزني بامرء ته فافتذیت منه بمائة شلة و خادم ثم سالت رجالا من اهل العلم فاخبرونی ان علی ابنی جلد مائة وتغريب عام وعلى امرء ته الرجم فقال النبی صلی اللہ علیہ وسلم لا قضین بینکما بکتاب اللہ المائة الشاة والخادم رد عليك وعلى ابنتک جلد مائة وتغريب عام واغدیا انیس علی امرء ته هذا فان اعترفت فارجمها فعدا علیها فاعترفت فرجهمها“^(۲۸)

اس حدیث سے معلوم ہوا کہ رسول اللہ صلی اللہ علیہ وسلم نے ایک گوسکوڑے لگانے اور دوسرے کو سنگار کرنے کی سزادی اور دونوں سزاوں کو قضاۓ بکتاب اللہ فرمایا، حالانکہ آیت سورۃ النور میں صرف کوڑوں کی سزا کا ذکر ہے سنگاری کی سزا نہ کوئی نہیں۔ تو ضمناً معلوم ہوا کہ سنگاری کی سزا پر مشتمل کوئی آیت کریمہ قرآن مجید میں موجود تھی جس کی تلاوت بعد میں منسوخ ہو گئی۔

بغیت محمد شفیع صاحب رحمۃ اللہ علیہ نے اس اشکال کا یہ جواب دیا ہے کہ رسول اللہ صلی اللہ علیہ وسلم کا دونوں سزاوں کو قضاۓ بکتاب اللہ فرمانے کا مطلب یہ نہیں ہے کہ کوڑوں کی سزا کی طرح سزا نے رجم پر مشتمل کوئی آیت کریمہ قرآن مجید میں موجود تھی جو بعد میں منسوخ التلاوة ہو گئی، بلکہ اس کا مطلب یہ ہے کہ آپؐ کو جو اس آیت (جلد) کی تفہیم و تشریح اور تفصیلی حکم جو بذریعہ وحی اللہ عز و جل نے بتلا دیا تھا وہ سارا کتاب اللہ ہی کے حکم میں ہے گواں میں سے بعض حصہ کتاب اللہ میں نہ کو راوی تکونیں۔^(۲۹)

دو بربی حدیث:

۲۸) صحیح البخاری، باب الاعتراف بالزننا

۲۹) معارف القرآن جلد ششم، زیر آیت الزانیة والزنانی

صحیح بخاری و مسلم میں حضرت فاروقی اعظم کا خطبه برداشت ابن عباس مذکور ہے۔ صحیح مسلم کے الفاظ درج ذیل ہیں:

قال عمر بن الخطاب وهو جالس على المنبر ان الله بعث محمدا صلى الله عليه وسلم بالحق وانزل عليه الكتاب فكان مما انزل الله عليه آية الرجم فرأتناها ووعيناها وعقلناها فرجم رسول الله صلى الله عليه وسلم ورجمنا بعده فاخشى ان طال بالناس زمان ان يقول قائل ما نجد الرجم في كتاب الله تعالى فيفضلوا بترك فريضة انزل لها الله وان الرجم في كتاب الله حق على من زنا اذا احسن من الرجال والنساء اذا قامت البينة او كان الجبل او الاعتراف^(۲۰)

”حضرت عمر بن الخطاب نے فرمایا جبکہ وہ منبر پر تحریف فرماتھے کہ اللہ نے محمد صلی اللہ علیہ وسلم کو دین حق دے کر بھیجا اور آپ پر کتاب نازل فرمائی تو جو کچھ کتاب اللہ میں آپ پر نازل ہوا اس میں آیت رجم بھی ہے جس کو ہم نے پڑھا یاد کیا اور سمجھا پھر رسول اللہ ﷺ نے بھی رجم کیا اور ہم نے بھی آپ کے بعد رجم کیا اب مجھے یہ خطرہ ہے کہ زمانہ گزرنے پر کوئی یوں نہ کہنے لگے کہ ہم رجم کا حکم کتاب اللہ میں نہیں پاتے تو وہ ایک دینی فریضہ چھوڑنے سے گمراہ ہو جائیں گے جو اللہ نے نازل کیا ہے اور سمجھ لو کہ رجم کا حکم کتاب اللہ میں حق ہے اس شخص پر جو مردوں اور عورتوں میں سے محسن ہو جبکہ اس کے زنا کرنے پر شرعی شہادت قائم ہو جائے یا حمل اور اعتراف پایا جائے۔“

یہ روایت صحیح بخاری میں زیادہ تفصیل کے ساتھ مذکور ہے۔ جبکہ نسائی میں اس روایت کے بعض الفاظ یہ ہیں:

انا لا نحد من الرجم بدا فانه حد من حدود الله الا وان رسول الله صلى الله عليه وسلم قد رجم ورجمنا بعده ولو لا ان يقول قائلون ان عمر زاد في كتاب الله ما ليس فيه لكتبت في ناحية المصحف ”زنا کی سزا میں ہم شرعی حیثیت سے رجم کرنے پر مجبور ہیں کیونکہ وہ اللہ کی

حدود میں سے ایک حد ہے۔ خوب بھجو کہ رسول اللہ صلی اللہ علیہ وسلم نے خود رجم کیا اور ہم نے بھی آپ کے بعد رجم کیا۔ اور اگر یہ خطرہ نہ ہوتا کہ کہنے والے کہیں گے کہ عمر نے کتاب اللہ میں اپنی طرف سے کچھ بڑھایا تو میں قرآن کے کسی گوشے میں بھی اس کو لکھ دیتا۔

حضرت فاروق اعظم کے اس خطبے سے بظاہر یہ ثابت ہوتا ہے کہ رجم کے حکم کی کوئی مستقل آیت ہے جو سورۃ النور کی اس آیت (آیت جلد) کے علاوہ ہے، مگر صحیحین اور نسائی کی مذکورہ بالاروایت میں انہوں نے اس کے الفاظ نہیں بتائے کہ کیا تھے، اور نہ یہ فرمایا کہ اگر وہ اس آیت نور کے علاوہ کوئی مستقل آیت ہے تو قرآن میں کیوں نہیں اور کیوں اس کی تلاوت نہیں کی جاتی۔ صرف اتنا فرمایا کہ اگر مجھے یہ خطرہ نہ ہوتا کہ لوگ مجھ پر کتاب اللہ میں زیادتی کا الزام لگائیں گے تو میں اس آیت کو قرآن کے حاشیہ پر لکھ دیتا۔

ان روایات پر مفتی محمد شفیع صاحب کا تبرہ نقل کرنے سے پیشتر میں حضرت عمرؓ کے مذکورہ خطبے کے بارے میں موطا امام مالک کی روایت نقل کروں گا جس میں حضرت عمرؓ نے صراحتاً اس آیت رجم کے الفاظ بھی بتائے ہیں۔

.....
ثم قال اباكم ان تهلكوا عن آية الرجم ان يقول قائل لا نجد
حدىن فى كتاب الله فقد رجم رسول الله صلی الله علیہ وسلم
ورجمنا والذى نفسى بيده لو لا ان يقول الناس زاد عمر فى كتاب
الله لكتبتها "الشيخ والشيخة اذا زنيا فارجموهما البتة" (۱)

”پھر انہوں نے کہا کہ آیت رجم سے (اعراض کر کے) بلاکت میں نہ پڑنا کہ مبادا کوئی کہے کہ دو حد نہیں کتاب اللہ میں نہیں ملتے۔ سنو! رسول اللہ صلی اللہ علیہ وسلم نے بھی رجم کیا اور ہم نے بھی رجم کیا۔ قسم ہے اس ذات کی جس کے بغضہ میں بیری جان ہے! اگر یہ اندیشہ نہ ہوتا کہ لوگ کہیں گے کہ عمر نے کتاب اللہ میں اضافہ کر دیا تو میں اس کو لکھ دیتا“ **الشيخ والشيخة اذا زنيا**

فارجموہما،

مفتی محمد شفیع صاحب حضرت عمر فاروقؓ کے اس خطبہ کے متعلق لکھتے ہیں:

”اس روایت میں یہ بات قابل غور ہے کہ اگر وہ واقعی قرآن کی کوئی آیت ہے، اور دوسری آیات کی طرح اس کی تلاوت واجب ہے تو فاروقؓ عظم نے لوگوں کی بدگوئی کے خوف سے اس کو کیسے چھوڑ دیا جبکہ ان کی شدت فی امرالله مشہور و معروف ہے؟ پھر صحیحین اور نسانی کی روایت میں تو انہوں نے یہ فرمایا کہ ”میں اس کو قرآن کے حاشیہ پر لکھ دیتا“ یہ نہیں فرمایا کہ میں اس آیت کو قرآن میں داخل کر دیتا۔“ اُنہیں

موطا کی روایت میں اگرچہ اس آیت کے بارے میں قرآن کے حاشیہ پر نہیں بلکہ اس کے قرآن مجید میں لکھنے کا انہوں نے فرمایا تھا، لیکن آخر سوپنے کی بات ہے کہ حضرت عمرؓ جیسا جری اور شدید فی امرالله (فیوائے حدیث نبوی: وَأَشَدُهُمْ فِي أَمْرِ اللَّهِ عَمَرٌ، شخص محض لوگوں کی بدگوئی سے قرآن مجید میں اس آیت کے اندر اراج سے کیسے رک گیا۔ (مضمون نگار)

حضرت مفتی محمد شفیع صاحب لکھتے ہیں:

”یہ سب امور اس کے قرائن ہیں کہ حضرت فاروقؓ عظم نے سورۃ النور کی آیت جلد کی جو تفسیر رسول اللہ صلی اللہ علیہ وسلم سے سنی جس میں آپ نے سو کوڑے لگانے کے حکم کو غیر شادی شدہ مردو عورت کے ساتھ مخصوص فرمایا اور شادی شدہ کے لئے رحم کا حکم دیا اس مجموعی تفسیر کو اور اس پر رسول اللہ صلی اللہ علیہ وسلم کے تعامل کو کتاب اللہ اور آیت کتاب اللہ سے تعبیر فرمایا اس معنی میں کہ آپ کی یہ تفسیر و تفصیل بحکم کتاب اللہ ہے وہ کوئی مستقل آیت نہیں درجہ حضرت فاروقؓ عظم کو کوئی طاقت اس سے نہ روک سکتی کہ قرآن کی جو آیت زہ گئی اس کو اس کی جگہ لکھ دیں۔ حاشیہ پر لکھنے کا جواہر و ظاہر فرمایا تھا وہ بھی اسی کی دلیل ہے کہ درحقیقت وہ کوئی مستقل آیت نہیں بلکہ آیت سورۃ النور کی تشرع میں کچھ تفصیلات ہیں۔ اور بعض روایات میں جو اس جگہ ایک مستقل آیت کے الفاظ مذکور ہیں وہ اسناد و ثبوت کے اعتبار سے اس درجہ میں نہیں کہ اس کی بناء پر قرآن میں اس کا اضافہ کیا جاسکے۔ حضرات فقہاء نے جو اس کو منسوخ تلاوة

دون الحکمی مثال میں پیش کیا ہے وہ مثال ہی کی حیثیت میں ہے اس سے درحقیقت اس کا آیت قرآن ہونا ثابت نہیں ہوتا۔

خلاصہ کلام یہ ہے کہ سورۃ النور کی آیت مذکورہ میں جوزانیہ اور زانی کی سزا سو کوڑے لگانا مذکور ہے یہ رسول اللہ ﷺ کی مکمل تشرع و تصریح کی بنا پر غیر شادی شدہ لوگوں کے لئے مخصوص ہے اور شادی شدہ کی سزا رجم ہے۔ یہ تفصیل اگرچہ الفاظ آیت میں مذکور نہیں مگر جس ذات اقدس پر یہ آیت نازل ہوئی خود ان کی طرف سے ناقابل التیاس وضاحت کے ساتھ یہ تفصیل مذکور ہے۔ اور صرف زبانی تعلیم و ارشاد ہی نہیں بلکہ متعدد بار اس تفصیل پر عمل بھی صحابہ کرام کے مجمع کے سامنے ثابت ہے اور یہ ثبوت ہم تک تو اتر کے ذریعے پہنچا ہوا ہے۔ اس لئے شادی شدہ مرد و عورت پر سزاۓ رجم کا حکم درحقیقت کتاب اللہ ہی کا حکم اور اسی کی طرح قطعی اور یقینی ہے۔ اس کو یوں بھی کہا جاسکتا ہے کہ سزاۓ رجم کتاب اللہ کا حکم ہے اور یہ بھی کہا جا سکتا ہے کہ سزاۓ رجم سنت متواترہ سے قطعی الثبوت ہے۔ جیسا کہ حضرت علیؑ سے یہی الفاظ منقول ہیں کہ رجم کا حکم سنت سے ثابت ہے اور حاصل دونوں کا ایک ہی ہے۔ (۴۲)

خدا سے منحرف مغرب پست:

دجالی تہذیب کا بدترین مظہر⁽³⁾

ریاض الحسن نوری ☆

امریکہ میں آج کل 20 لاکھ بلکہ لا تعداد بچے ماں باپ کے انتہائی ظلم کا شکار ہوتے ہیں۔ تشدد سے ہلاک بچوں پر ظلم کا حال ریڈرز ڈاگزٹ جنوری 1981ء میں پڑھئے، مزید دیکھئے: لندن ناگزیر 26-985.

”امریکن اتنے زیادہ ناخوش کیوں رہتے ہیں جبکہ ان کو زندگی کی ہر آسائش اور عیاشی میسر ہے؟“ مصنفہ پیغمبیری نو نان
امریکہ کی مشہور ادیبہ جس نے پریزیڈنٹ ریگن اور سابق پریزیڈنٹ وغیرہم کے لئے بطور مصنف بھی کام کیا ہے اپنے مضمون میں اس موضوع پر سیر حاصل بحث کی ہے جس کا عنوان یوں ہے:

Why are Americans so unhappy when they have it so good.

اس مضمون کے شروع میں وہ بتاتی ہیں کہ ایک وقت تھا جبکہ امریکہ ترقی پر ترقی کئے جا رہا تھا، مگر پھر اس کا زوال شروع ہو گیا..... پرانے امریکہ میں ہم رات کو دروازوں میں تالے نہیں لگاتے تھے۔ ایک عورت اور مرد رات دو بجے بھی پارکوں میں ٹہل سکتے تھے۔ اس دور میں اگر کسی کی نوکری چلی جاتی تھی تو وہ یقین رکھتا تھا کہ اسے دوسرا مل جائے گی۔ اب ایسا نہیں ہے..... ہم ہی نہیں بلکہ اب ہر شخص ناخوش ہے.....

اس کی وجہ وہ بیان کرتی ہیں: ”ہمارے آباء و اجداد دوز مانوں میں یقین رکھتے تھے (دنیاوی زندگی اور آخرت کی زندگی) اس دنیاوی زندگی کو وہ تھا، خراب اور بری اور جاہل نہ زندگی خیال کرتے تھے۔ ہم پہلی نسل ہیں جس میں انسان واقعی اس زمین پر خوشی کی زندگی کی امید رکھتا ہے، مگر اس کی تلاش نے ہمیں سخت ناخوش اور غمگین و فکر مند بنادیا ہے۔ جنگ عظیم دوم کو تفکرات کا دور قرار دیا گیا اور اس دور میں احساس ہوا کہ ہم نے خدا کو کھونا اور بھولنا شروع کر دیا ہے۔ ہم نے خدا کو اپنے احساسات سے نکال دیا اور اس بات کو دل سے نکال دیا کہ وہ ہماری روزانہ کی زندگی کا حصہ اور اس کو بنانے والا ہے۔ ہماری نسل کے سامنے دو چیزیں ہیں۔ ایک مذہب پر ایمان اور دوسرا جدید نامیدی کا فلسفہ۔ اب ہم موڑ پر کھڑے ہیں۔ یہ بھی ممکن ہے کہ ہمارا اگلا قدم مذہبی یقین کی طرف اٹھ جائے۔⁽³⁹⁾

جیز۔ سی۔ کالمین لکھتا ہے: ”غم و یاس کے جدید دور میں امریکین دس بلین ڈالر مشیات اور سکون حاصل کرنے والی کتابوں پر خرچ کرتے ہیں۔ سکون آور ادویات سینکڑوں ٹن استعمال ہوتی ہیں۔ آج کا ہر دسوائی آدمی دماغی امراض کے، ہسپتال میں داخل ہے۔ ان ذس کے علاوہ کم از کم بیس اور لوگ ہیں جو پاگل خانوں کے قابل تو نہیں مگر فیضی مرضیں ہیں۔ جرام کی کثرت بھی ناخوشی، غم و یاس کو ثابت کرتی ہے۔⁽⁴⁰⁾

انگریزی دان حضرات جرام کی ہولناکیوں کا اندازہ و تفاؤ قرآن مضامین سے لگ سکتے ہیں جو ریڈرز انجمن میں چھپتے رہتے ہیں (ثامن و نیوز و یک بھی اہم ہیں) ہم یہاں عبدالکریم عابد کے ایک تازہ مضمون ”کلچر کے نام پر تہذیب کش عمل“ کا اقتباس پیش کرتے ہیں۔

”امریکہ کے بارے میں پانچ میںی کے نوائے وقت میں بھی ایک مضمون اسرار احمد کسانہ نے نیویارک سے لکھا ہے۔ وہ لکھتے ہیں کہ ”امریکی ماہول کی وجہ سے امریکہ میں مسلمانوں کی نئی نسل بھی دباو کا شکار ہے اور اکثریت گم کر دہ را ہ بھا جاتی ہے۔ (مضمون نگار نے لکھا ہے کہ) ان کے ارد گرد کاماحول تو ملاحظہ کیجئے“

اور اندازہ لگائیے کہ ان پر کس قدر دباو ہوتا ہے۔ امریکہ میں روزانہ 1263 نپچے بن بیا ہی نوجوان ماڈل کے ہاں پیدا ہوتے ہیں۔ روزانہ 2740 اٹھارہ سال سے کم عمر کی لڑکیاں حاملہ ہو جاتی ہیں، ہر روز 4110 لڑکیاں استھان حمل کے جان سوز عمل سے گزرتی ہیں۔ ہر آٹھ منٹ کے بعد ایک شخص کو غواہ کیا جاتا ہے، ہر نوے سینئنڈ کے بعد ایک قتل ہوتا ہے، ہر سولہ سینئنڈ کے بعد ایک ڈاکہ پڑتا ہے۔ ایک دن میں 1439 بچے خودکشی کی کوشش کرتے ہیں، 15006 بچے پہلی دفعہ نشرہ استعمال کرتے ہیں، 3506 بچے روزانہ گھروں اور سکولوں سے بھاگ جاتے ہیں۔ جنی بیماریوں کے مریضوں اور ایڈز وغیرہ میں انس سال سے کم عمر بچوں کی تعداد ایک چوتھائی کے برابر ہے۔ پچاس فیصد سے زائد بچے شراب اور دیگر نشرہ آور ادویہ کا استعمال کرتے ہیں۔

دوسری جانب ان سکولوں کی حالت دیکھئے جہاں ہم اپنے نوجوانوں کو صحیح کرنے کرتے ہیں۔ سینئس فیصد سکولوں میں طلبہ اپنے آپ کو غیر محفوظ سمجھتے ہیں۔ سکولوں کے اندر خوف کا یہ عالم ہے کہ تینتالیس فیصد بچے سکولوں کی لیشن استعمال نہیں کرتے۔ انچاں فیصد لا ایساں اور جھگڑے کرتے ہیں، ستائیں فیصد لڑکیوں کو جنی طور پر ہر اساح کیا جاتا ہے۔ ایک گھنٹے کے دوران امریکہ میں سکولوں کے گراڈنڈ میں دو ہزار سے زائد بچوں کو جسمانی طور پر زد و کوب کیا جاتا ہے۔ روزانہ ایک لاکھ ساٹھ ہزار بچے خوف کی وجہ سے سکول سے غیر حاضر رہنے کو ترجیح دیتے ہیں۔ ہر پانچ میں سے ایک طالب علم سکول میں ہتھیار لے کر جاتا ہے۔ (یاد رہے کہ یہ اعداد و شمار فرضی نہیں، بلکہ امریکی کانگریس کے ترتیب شدہ ہیں) ⁽⁴¹⁾

روزنامہ نیوز کی 18 اگست 1994ء کی خبر ہے کہ لندن میں 10 سالہ لڑکے نے 3 سالہ بچی سے زنا بجبر کیا، مگر اس کو محض وارنگ دے کر چھوڑ دیا گیا۔

یورپ میں ناجائز بچوں کی پیدائش کی شرح میں بہت زیادہ اضافہ ہو رہا ہے۔ برطانیہ میں تقریباً ایک تہائی بچے اور آس لینڈ میں نصف سے زائد بچے کتواری ماڈل نے جنم دیئے ہیں۔ برطانیہ میں ایسے بچوں کی تعداد اٹھی کے مقابلے میں 6 گنا زیادہ ہے۔ فرانس میں ایسے بچوں کی تعداد 30.1 فیصد ہے۔ شمالی یورپ کے ممالک میں پیدا ہونے والے ناجائز

بچوں کی تعداد 50 فیصد ہے۔ سویٹن میں 48.2 فیصد اور ڈنمارک میں 46.2 فیصد ہے⁽⁴²⁾۔ ان اعداد و شمار کی تصدیق ورلڈ ایلبینیک وغیرہ سے کی جا سکتی ہے۔

دی نیوز نے اے ایف پی کے حوالے سے لکھا ہے کہ 1991ء میں تشدد کے جرائم میں 7 فیصد اضافہ ہوا۔ زنا بالجرب یا اس کی کوشش کے جرائم میں 59 فیصد اضافہ ہوا، جس کی کل تعداد دو لاکھ 7 ہزار 6 سو دس تھی۔ یہ تعداد پچھلے سال سے 130260 زیادہ تھی۔ پر تشدد جرائم کی تعداد 60 لاکھ 40 ہزار تھی۔ گھروں کے جرائم، چوری، ڈاکے ایک کروڑ پچاس لاکھ سے زیادہ تھے۔

رسالہ نائٹز بابت 10 جون 1991ء کے مطابق ہر چار میں سے ایک عورت کو زندگی میں کم از کم ایک مرتبہ زنا بالجرب کا شکار ہونا پڑتا ہے۔ 10 فیصد سے کم خواتین رپورٹ کرتی ہیں اور 5 فیصد سے کم مرد جیل بھیجے جاتے ہیں۔ ہر 18 سینٹ ب بعد ایک عورت کی ٹھکانی ہوتی ہے۔ آگے لکھا ہے کہ 3 میں سے ایک عورت کے ساتھ زندگی میں ایک مرتبہ زنا بالجرب ہوتا ہے۔ یہی بات خواتین کی تحریر کردہ کتاب ”دی نیوا اور باڈیز“ آور سیلوز، مطبوعہ نیویارک کے صفحہ 99 پر درج ہے۔

گینزبرگ آف ورلڈ ریکارڈ کے مطابق 1970ء میں اردن میں صرف ایک خودکشی ہوئی جب کہ 1965ء میں دنیا بھر میں 1000 سے زیادہ خودکشیاں ہوتیں۔ روس میں سب سے زیادہ خودکشیاں ہوتی ہیں۔ چین میں روزانہ 382 ہوتی ہیں۔ انگلینڈ اور دیلز میں اوسطار روزانہ 1107 ہوتی ہیں۔ گویا نامیں عوام کے عبادت خانے میں 1.8 نومبر 1978ء کو ایک دن میں زہر سے 913 خودکشیاں کی گئیں۔

نواب وقت 14 نومبر 1998ء کی رپورٹ کے مطابق دنیا کے امیرترین بچے اکثر ناخوش رہتے ہیں۔ یقیناً اس دور میں غریب ہونا بہت بڑا معاشرتی جرم سمجھا جاتا ہے۔ لیکن بعض اوقات بے انتہا دولت بھی انسان کو تمام تر سہولتوں کے باوجود ناخوش رکھتی ہے۔ معروف ماہر نفیات ڈاکٹر ڈیوڈ نوس کا کہنا ہے کہ دنیا کے امیرترین بچے اکثر